

بِسْمِ اللّٰهِ الرَّحْمٰنِ الرَّحِیْمِ

نظرات

اب تو یہ خبریں گویا روزمرہ کی سی ہو گئی ہیں کہ فلاں شہر میں ایک طالب علم اور ایک بس کنڈکٹر میں جھگڑا ہوا اور نتیجہ یہ ہوا کہ طلباء نے آگلی پرحکم کر دیا، ایک دوسرے مقام پر ایک طالب علم اور ایک دکان دار میں توڑتین میں ہوئی اور آخر یونیورسٹی کے سب طلباء ہی اُمنڈ پڑے اور پولیس چوکی کو آگ لگا دی وغیرہ وغیرہ، فرقہ پرستی کی لعنت کی طرح اب طلباء کی یہ لاقانونیت بھی کسی وبائی مرض کی طرح سرعت سے پھیلتی اور شدت اختیار کرتی جا رہی ہے، گورنمنٹ، ارباب سیاست، ماہرین تعلیم، سب ہی اس صورتِ حال کی اصلاح کی طرف متوجہ ہیں، اور اب تک سیکڑوں تدریس کر ڈروں روپیہ کے خسارچ سے کی جا چکی ہیں لیکن انجام یہ ہے کہ مرض بڑھتا رہا جوں جوں دوا کی "تو آخر اس کی وجہ کیا ہے؟ اور اس صورتِ حال پر کیوں کر قابو پایا جاسکتا اور اس کی اصلاح کی جاسکتی ہے؟ یہ وقت کا سب سے بڑا اہم سوال ہے اور اس کے کامیاب حل پر ہی ملک کے مستقبل کا دارومدار ہے۔

اصل یہ ہے کہ طلباء کا معاملہ کوئی انفرادی مسئلہ نہیں ہے جسے سماج اور سرسماجی کے دوسرے معاملات و مسائل سے الگ کر کے دیکھا جائے اور اس پر غور کیا جائے، بلکہ درحقیقت وہ ایک کل کا جز ہے، آج ہمارے سماج کا حال کیا ہے؟ اگر کسی ملک کے اخبارات اُس کے سماج کے آئینہ دار ہوتے ہیں، تو آج ہمارا سماج یہ ہے کہ حکومت کے اعیان دوزر اور رشوتیں لے رہے اور اقربا نوازی کر رہے ہیں، جو امن اور قانون کے محافظ ہیں وہ مجرموں اور سماج دشمن عناصر کے مرتی اور سرپرست بنے ہوئے ہیں، سرمایہ دار غریبوں اور مزدوروں کے ضعیف و نحیف جسم کے خون کا آخری قطرہ بھی چوس جانے کی فکر میں ہیں، نیا بقال، تاجر اور سوداگر سب ذخیرہ اندوزی اور حد سے زیادہ نفع خوری کی لعنت میں گرفتار ہیں، عورتوں اور مردوں کا بے محابا اختلاط عام ہے جس کے نتائج بے مختلف شکل و صورت میں آئے دن ظاہر ہوتے رہتے ہیں،

ہر شخص پر خود غرضی، خفا و پرستی اور اس کی خاطر سیاسی شعبہ بازی کا اس درجہ غلبہ ہے کہ اس سے نہ ہمارے کالج محفوظ ہیں اور نہ ہماری یونیورسٹیاں، نہ حکومت کے دفاتر چکے ہوئے ہیں اور نہ پبلک ادارے، اخلاقی انارکی اس قدر عام ہے کہ مرد اور عورت بڑھے اور جوان، سب اس زد میں بہہ رہے ہیں اور ایک حمام میں چونکہ سب ننگے ہیں اسی لئے ماں باپ نہ اولاد کو ان کی غلط کاری پر سرزنش کر سکتے ہیں اور نہ شوہر بیوی کو اس کی کسی غلط روش پر ٹوک سکتا ہے، بھائی بہن کو نصیحت نہیں کر سکتا، اور استاد شاگرد کو جھڑک نہیں سکتا، گویا جس طرح امریکہ اور یورپ میں (اور اب تو عرب ممالک میں بھی یہ وبا عام ہے) گرمیوں کے موسم میں مردوزن، برناؤ و پیرسب سمندر کے ساحل پر جمع ہوتے اور ہزاروں کی تعداد میں ایک دوسرے کے سامنے ننگ دھڑنگ صبح سے شام تک بالوں یاریت پر پڑے رہ کر غسل آفتابی لیتے ہیں اور اس موقع پر نہ بیٹی کو باپ کی شرم ہوتی ہے اور نہ بہن کو بھائی کی ٹھیک اسی طرح محسوس ہوتا ہے کہ ہمارا پورا سماج لباس شرم و حیا کی قید سے آزاد ہو کر اخلاقی انحطاط و پستی کے سمندر کے کنارے حظ طلبی، کاجوئی اور تن پروری کے بالویاریت پر لوٹ لگا رہا ہے، اور شرافت و انسانیت کے سب تقاضوں سے آنکھیں بند کر کے اپنی دنیا میں مگن ہے، پس جو بچے اس سماج میں پل بڑھ کر جوان ہوں گے اور جن کے نیم شعوری یا لاشعوری ذہن کی تشکیل اس ماحول اور فضا کے نقوش و تاثرات سے ہوگی ان سے کیوں کہ یہ توقع ہو سکتی ہے کہ وہ یونیورسٹی میں داخل ہو کر اپنے آپ کو ان لاشعوری تاثرات و کیفیات سے آزاد کر سکیں گے اس میں شک نہیں کہ حسن تعلیم و تربیت کا اثر ضرور ہوتا ہے، لیکن یہ تو اُس وقت ہی ممکن ہو سکتا ہے جب کہ فضا بدلے اور بہ نسبت پہلے کے اب طلباء کو بہتر ماحول ملے، مگر یہاں حالم یہ ہے کہ ایک طالب علم محسوس کرتا ہے کہ یونیورسٹی کا حال بھی سرکاری اداروں، اور تجارت کی منڈیوں سے کچھ زیادہ بہتر نہیں ہے فرق ہے تو صرف اس قدر کہ وہاں فائل بکتے ہیں یا مال مگر یہاں علم کی بولی لگتی ہے اور ریسرچ اور تحقیق کا نیلام ہوتا ہے۔

حقیقت یہ ہے کہ زندگی شخصی و انفرادی ہو یا جماعتی و قومی بہر حال اُس میں استحکام، ہم آہنگی اور استواری اُس وقت پیدا ہوتی ہے جبکہ اُس کا کوئی نصب العین ہو اور اُس نصب العین کے ساتھ غیر معمولی لگاؤ اور عیش ہو اور نصب العین کا تعین موقوف ہے ایک عقیدہ پر، اس لئے اگر عقیدہ صحیح ہے تو نصب العین بھی درست ہوگا اور اگر وہ غلط ہے تو یہ بھی غلط ہوگا پھر عقیدہ میں جس قدر سختی ہوگی اور خلوص پایا جائے گا نصب العین کے ساتھ تعلق اور ضعف بھی اسی درجہ کا ہوگا علاوہ ازیں عقیدہ عقیدہ میں فرق ہے چنانچہ جس عقیدہ کی بنیاد زندگی کے سب سے اعلیٰ اقدار پر ہوگی وہ سب سے اعلیٰ اور اشراف عقیدہ ہوگا۔ اور جو عقیدہ اس سے کم درجہ کے اقدار پر مشتمل ہوگا وہ درجہ اور مرتبہ میں پہلے عقیدہ سے کمتر ہوگا، آج ہمارے سماج کا حال یہ ہے کہ اول تو اس کا کوئی نصب العین ہی نہیں، زندگی گویا ایک سفر ہے جس کی منزل نہیں، وہ ایک حرکت ہے جس کی انتہا نہیں، اور

اگر نصب العین ہے بھی تو نہایت دون ادویں یعنی یہ کہ کھاؤ پیو اور خوش رہو، اس بنا پر اس نصب العین کے ماتحت جو اعمال سرزد ہوں گے وہ سماج میں اضطراب و تشویش کا باعث ہی ہو سکتے ہیں، آج ہم میں کی کس چیز کی ہے؟ حکومت و خود مختاری دولت و ثروت، علم و ہنر، طاقت و ذلت! ان میں سے وہ کون سی چیز ہے جو ہمیں حاصل نہیں، لیکن ایک صحیح عقیدہ اور اس عقیدہ پر مبنی ایک صحیح نصب العین، بس صرف یہ دو چیزیں ہیں جن سے ہمارا سماج محروم ہے اور یہ محرومی ہی دراصل ہماری موجودہ تمام آفتوں اور مصیبتوں کا حقیقی سبب ہے، ان حالات میں ہماری حکومت کو، تعلیمی اداروں اور اصلاح معاشرت کے مراکز کو سوچنا چاہئے کہ ان کا سب سے پہلا فرض کیا ہے؟ ایک عام مقولہ ہے کہ وقت اور زمانہ کا تقاضا یہ ہے اس لئے نہیں اپنے اندر تبدیلی پیدا کرنی چاہئے، مگر سوال یہ ہے کہ انسان وقت یا زمانہ (تاریخ) کا خالق ہے یا مخلوق! اگر وہ خالق ہے تو زمانہ کو اس کے ساتھ مطابقت پیدا کرنے پر مجبور ہونا چاہئے نہ کہ خود اس کو زمانہ کے ساتھ اور دنیا کی پوری تاریخ پڑھ جائیے، آپ دیکھیں گے کہ ہمیشہ اس قوم نے ہی دنیا میں انقلاب عظیم پیدا کیا ہے جس نے زمانہ کو اپنے ساتھ چلنے پر مجبور کر دیا ہے، یہ سختی اور عزم یہ جوصلہ اور بہت بغیر اعلیٰ عقیدہ اور طہید تر نصب العین کے ہرگز پیدا نہیں ہو سکتا۔

دارالمصنفین اعظم گڑھ برصغیر انڈیا پاک کا ایک مشہور اور نہایت وسیع ادارہ ہے جو گذشتہ نصف صدی سے

اُردو زبان میں اسلامی علوم و فنون کی بڑی اہم خدمات انجام دے رہا ہے، اس ادارہ نے اسلامی تاریخ و سیرت، شعر و ادب، فلسفہ و تصوف اور تذکرہ و تراجم پر جو کتابیں شائع کی ہیں وہ مواد، ترتیب، اور زبان و بیان کے لحاظ سے کسی بھی زبان کے ادب کے لئے سرمایہ فخر بن سکتی ہیں، آج ہندو پاک میں اسلامی علوم و فنون پر ریسرچ اور تحقیق کا جو نتیجہ ذوق پایا جاتا ہے کوئی شبہ نہیں کہ اس کی تخلیق اور آبیاری میں ادرچیزوں کے ساتھ اس ادارہ کی کوششوں کا بھی بڑا دخل ہے اس ادارہ نے خود کام کیا اور دوسروں کو کام کرنے کی راہ دکھائی اور اس کا ہی یہ نتیجہ ہے کہ آج اُردو زبان میں اسلامیات پر ایسا قیمتی اور وسیع لٹریچر میا ہو گیا ہے کہ اب کسی اسلامی موضوع پر ریسرچ اُردو زبان کے جانے بیز کلم ہی نہیں ہو سکتی، بڑی خوشی کی بات ہے کہ ۱۹ دسمبر کو بہت اعلیٰ بیانیہ پر اس ادارہ کی پچاس سالہ جوبلی منانے کے انتظامات ہو رہے ہیں، اس تقریب میں ملک اور بیرون ملک کے اعیان و فضلاء شریک ہوں گے، آج کل کے موجودہ حالات میں اس ادارہ کا نہ صرف قیام اور بقا بلکہ اس کی ترقی و توسیع وقت کی کتنی بڑی اور اہم ضرورت ہے؟ اس کے بیان کرنے کی ضرورت نہیں ہے، اس لئے آریاب ذوق کا عموماً اور مسلمانوں کا خصوصاً فرض ہے کہ اس موقع پر وہ دارالمصنفین اعظم گڑھ کی طرف حسب استطاعت دستِ مشترک و تعاون دراز کر کے عند اللہ را جو را اور عند الناس مشکور ہوں!